

شاہ عبدالقدارؒ کے اردو ترجمہ قرآن کا تحقیقی ولسانی مطالعہ، ڈاکٹر محمد سلیم خالد۔

ناشر: ادارہ یادگار غالب، پوسٹ بکس، ۲۲۹۸، ناظم آباد کراچی۔ فون: ۳۲۶۸۷۹۹۸۔ صفحات: ۳۲۶۔

قیمت (مجلد): ۳۰۰ روپے۔

شاہ عبدالقدار (۱۱۶۷ھ-۱۲۳۰ھ) کا اردو ترجمہ قرآن مجید ۱۸۲۹ء میں دہلی سے شائع ہوا، جسے بالعموم پہلا اردو ترجمہ قرار دیا جاتا ہے۔ ڈاکٹر جمیل جالبی کے اندازے کے مطابق اب تک ۱۶۲ سے زائد متربھین نے اپنے اپنے انداز میں قرآن مجید کے اردو ترجمے کیے ہیں۔

ترجمہ نویسی ایک مشکل فن ہے۔ کیونکہ ہر زبان ایک خصوصی تہذیبی اور ثقافتی مزاج رکھتی ہے۔ جب ایک زبان کی تخلیق کا دوسرا زبان میں ترجمہ کیا جاتا ہے، تو دونوں زبانوں کے مزاج کا خیال رکھنا پڑتا ہے۔ ترجمہ قرآن مجید تو اور بھی نازک اور مشکل کام ہے۔

زیرنظر کتاب کے مصنف نے ترجمہ قرآن مجید کی ضرورت و اہمیت اجاگر کرنے کے بعد شاہ عبدالقدارؒ کے حالات اور ان کی علمی خدمات کا ذکر کیا ہے۔ ترجمے کی خصوصیات کے ساتھ ان کے ترجمہ قرآن کا لسانی مطالعہ پیش کیا گیا ہے۔ لغت اور لسانیات سے دل چھپی رکھنے والوں کے لیے یہ لسانی مطالعہ معلومات افراد ہو گا۔

مصنف نے بتایا ہے کہ مختلف لغات میں کسی ایک لفظ یا خاورے کے کیا کیا معنی ہیں، اور شاہ عبدالقدارؒ نے تمام لغات سے ہٹ کر کوئی نیا معنی اختیار کیا ہے اور اس میں کیا انفرادیت ہے؟ ان کے خیال میں ”یہ ترجمہ قرآن مجید مخفی ترجمہ نہیں بلکہ ادبی ولسانی خوبیوں کا خزانہ ہے اور شاہ صاحب کی عبقريت اور زبردست لسانی شعور کا زندہ و جاوید بحوث ہے“ (ص ۲۳۲)۔ بقول ڈاکٹر جمیل جالبی: ”یہ ترجمہ اردو ہندی لغت کا ایک بڑا خزانہ ہے۔ اس ترجمے کو پڑھنے سے معلوم ہوتا ہے کہ شاہ عبدالقدار عالم غلطوں کو نئے معنی پہنچا کر انھیں نئی زندگی دے رہے ہیں۔“ (رفیع الدین پاشمی)

نماز (كتاب الصلوٰة)، تشریح: مولانا سید ابوالاعلیٰ مودودی۔ ناشر: البدر جلی کیشن، راحت مارکیٹ، اردو بازار، لاہور۔ فون: ۰۳۳۳-۳۱۷۳۰۶۶۔ صفحات (بڑا سائز): ۳۳۳۔ قیمت: ۳۵۰ روپے۔

یہ کتاب سید مودودی کے درویش حدیث پر مشتمل ہے جو مشکوٰۃ المصایبیح کے باب الصلوٰة کی تشریح کرنی ہے، جن میں نماز سے متعلق جملہ امور، تعلیمات، ہدایات اور نکات کو واضح کیا گیا ہے۔